

**සංගම යුගය, පූජනීය දිවියක යුගයයි.**

අද දින බාජදාදා රාජකීය, අලෝකික අධිකරණය හෙවත් ස්ව-ආධිපත්‍යයන්, ස්ව-පාලකයන්ගේ සමූහය දෙස බලනවා. ඔහු ඔය සෑම ශ්‍රේෂ්ඨ ජීවත්මයක් මත, ආලෝක කිරුළක් බැබළෙන ආකාරය දකිනවා. රාජකීය අධිකරණය හෙවත් සමූහය, පූජනීය සමූහයකි. ඔය සෑම පිවිතුරු, වන්දනීය ජීවත්මයක්ම පිවිතුරු වී ඇත්තේ, එනම්, පූජනීය වී ඇත්තේ මෙම එක උපතට පමණක් නොවෙයි, මන්ද පිවිතුරු වීමේ, එනම් පූජනීය වීමේ රේඛාව, බොහෝ උපත් ගණනාවක දීර්ඝ රේඛාවකි. කල්පය පුරාම වෙනත් ජීවත්මයන්ද පිවිතුරු සහ පූජනීය වනවා. පිවිතුරු ජීවත්ම, ආගමික නායකයන් ලෙසින්, ආගමක් ස්ථාපිත කිරීමට උපකරණ වන සේම, ඔවුන් සමහර, ශ්‍රේෂ්ඨ ජීව ලෙස හැඳින්වෙන තව බොහෝ දෙනෙක්ද පිවිතුරු වෙයි. කෙසේවෙතත්, ඔවුන්ගේ පිවිතුරු බව සහ ඔය ජීවත්මයන්ගේ පිවිතුරු බව අතර වෙනසක් තිබේ. ඔබට පිවිතුරු වීමට ඇති ක්‍රමවේදය ඉතාමත්ම පහසුයි. ඔබට කිසි උත්සාහයක් දැරීමට සිදු නොවන්නේ, ඔය ජීවත්මයන්ට පරම පියාගෙන් පහසුවෙන් සාමය, සතුට සහ පිවිතුරු බවේ උරුමය හිමි වන නිසයි. මෙම අවධානය තිබීමෙන් ඔබ පහසුවෙන් සහ ඉබේම අවිනාශී වෙයි. ලෝකයේ මිනිසුන් පිවිතුරු වෙන නමුත් ඒ උත්සාහ දැරීමෙන්ය - එමෙන්ම ඔවුන්ට පිවිතුරු බව, උපත් 21 කට උරුමයක් ලෙස ලැබෙන්නේ නැත. අද, ලෝකයට අනුව එය හෝලි දිනයයි. ඔවුන් හෝලි සමරන නමුත් ඔබ පරමාත්ම ජීවයේ පැහැයෙන් වර්ණවත් වී පූජනීය (හෝලි) වෙයි. උත්සව සමරන්නේ කෙටි කාලයකට පමණක් වන නමුත් එය බවට පත් වීම, මුළු ජීවිත කාලයටයි. ඔවුන් එක් දිනක් සමරන අතර ඔබ තම ජීවිතය පූජනීය කරවයි. මෙම සංගම යුගය, පූජනීය දිවියක යුගයයි. එබැවින් ඔබ පැහැයෙන් වර්ණවත් වී ඇත, එනම්, ඔබ ස්ථිර පැහැයෙන් වර්ණවත් වී ඇත, එමෙන්ම එය සෝදා දැමීමටද අවශ්‍ය නොවෙයි. ඔබ සෑම කලටම පරම පියාට සමාන වෙයි. සංගම යුගයේ, ඔබ අශාරීරික පියාට සමානව, කර්මකීට සහ අශාරීරික මනෝ ස්ථිතිය අත්දකින අතර ඔබ උපත් 21 කට බ්‍රහ්ම පියා හා සමානව, සියලු ගුණදම් වලින් පිරිසුන් සහ සම්පූර්ණයෙන් පාපයෙන් තොර ශ්‍රේෂ්ඨ දිවිය අත්විඳියි. එබැවින් ඔබගේ හෝලිය වන්නේ ඔහුගේ ඇසුරේ පැහැයෙන් පරම පියාට සමාන වීමය. ඔබට අන් අයවද සමාන කරවීමට හැකි වන සේ, වර්ණය ඉතා ස්ථිර කරගන්න. ලෝකයේ කිසිවෙක් ඒ ආකාරයට හෝලි සමරනවාද? ඔබ හෝලි ක්‍රිඩාවේ යෙදීමට මෙහි පැමිණෙන්නේ අන් අයව පරම පියා හා සමාන කරවීමටයි. පරම පියා විසින් සෑම ජීවත්මයක්ම, බොහෝ විවිධ වර්ණ වලින් සදා කාලයට වර්ණවත් කරයි. ඥාන මිණි මුතු වල වර්ණය, බොහෝ බලයන්ගේ වර්ණය, ගුණදම් වල වර්ණය, ශ්‍රේෂ්ඨ දිස්තිය, ශ්‍රේෂ්ඨ ආකල්පය, ශ්‍රේෂ්ඨ සුබ පැතුම් සහ ශ්‍රේෂ්ඨ පිවිතුරු හැඟීම් ඉබේම නිර්මාණය වෙයි. මෙම ආධ්‍යාත්මික වර්ණය ඉතා විගසින් ගැවෙයි. ඔබ පූජනීය වී ඇත, එනම්, ඔබ හෝලි සමරා තිබේ. ඒ මිනිසුන් හෝලි සමරන විට, ඔවුන්ගේ ස්වරූපය ඔවුන්ගේ ගුණය හා සමාන වෙයි. ඒ වෙලාවේදී කෙනෙක් ඔවුන්ගේ ඡායාරූපයක් ගන්නේ නම්, ඔවුන් කුමන ආකාරයට දිස් වෙයිද? හෝලි සැමරීමෙන් අනතුරුව, ඔවුන් පත් වන්නේ කවුරුත් බවටද? කෙසේනමුත්, ඔබ හෝලි සමරන විට, ඔබ සුරූපයන් වී ඉන්පසුව දේවතාවන් වෙයි. මේ සියල්ල ඔබගේ සිහිවටන වන නමුත් ඔවුන්ට ආධ්‍යාත්මික බලය නොමැති නිසා ඔවුන්ට එය ආධ්‍යාත්මික ආකාරයකට සැමරිය නොහැක. ඔවුන් බාහිරට යොමු වී ඇති නිසා, ඔවුන්ට සැමරිය හැක්කේ බාහිරට යොමු වූ ආකාරයකින් පමණයි. ඔබගේ සැමරීම නිවැරදි සුබ හමුවකි.

හෝලි වල විශේෂත්වය පුළුස්සා දැමීමයි. පළමුව පිළිස්සීම, ඉන්පසුව සැමරීම සහ ඉන්පසුව සුබ හමුවක් පැවැත්වීම. මෙම විශේෂතා තුනෙහි සිහිවටනය නිර්මාණය කරයි. මෙයට හේතුව වන්නේ පූජනීය වීම සඳහා, ඔබ සියලු දෙනාටම ඔබගේ පැරණි සංස්කාර සහ පැරණි මතකයන්, යෝගා ගින්නේ පිළිස්සීමට සිදු වීමය. ඔහුගේ ඇසුරේ වර්ණයෙන් ඔබ හෝලි සැමරුවේ ඉන්පසුව පමණයි එනම්, ඔබ තමන්ව පරම පියාගේ වර්ණයෙන් වර්ණවත් කළා. ඔබ පරම පියාගේ ඇසුරෙන් වර්ණවත් වන විට, ලෝකයේ සෑම ජීවත්මයක්ම පරමාත්ම දෙවියන්ගේ පවුලේ කොටසක් බවට පත් වනවා. ඔබ පරමාත්ම දෙවියන්ගේ පවුලේ කොටසක් බැවින්, ජීවත්ම වෙනුවෙන් සුබ පැතුම් තිබීම ඉබේම ස්වභාවික සංස්කාරයක් බවට පත් වනවා. එබැවින් ඔබ සෑම විටම එකිනෙකා සමඟ සුබ හමුවක් නොකඩවා සමරයි. කෙනෙක් සතුරෙක් වුණත්, එම කෙනාට රකුසු සංස්කාර තිබුණත්, ඔබ මෙම සුබ ආධ්‍යාත්මික හමුවෙන්, අනිවාර්යෙන් ඔවුන් මත පරමාත්ම දෙවියන්ගේ

වර්ණයේ බිඳිති ඉසියි. ඔබ වෙතට පැමිණෙන ඕනෑම කෙනෙකුට ඔබ කරන්නේ කුමක්ද? සියලු දෙනාම වැළඳ ගැනීම යනු, ඔවුන් ශ්‍රේෂ්ඨ ජීවත්ම යැයි සලකමින් ඔවුන්ව වැළඳ ගැනීමය ඔවුන් පරම පියාගේ දරුවන්. මෙම ආදරණීය හමුව, සුබ පැතුම් වල හමුව, එම ජීවත්මයන්ට පැරණි දේවල් අමතක කිරීමට මහපාදයි. ඔවුන්ද උද්යෝගිමත් වෙයි. එබැවින් සිහිවටනය, උත්සවයක් ලෙසින් නිර්මාණය වී ඇත. එබැවින් පරම පියා සමඟ හෝලි සැමරීම යනු, එම ස්ථීර ආධ්‍යාත්මික වර්ණයෙන් පරම පියාට සමාන වීමයි. ඒ මිනිසුන් සිටින්නේ දුකින්ය. ඒ නිසයි සතුටින් සැමරීම සඳහා ඔවුන්ට වෙනම දින තිබෙන්නේ. කෙසේවෙතත්, ඔබ සෑම විටම නොකඩවා සතුටින් ගී ගයමින් නර්ථනය කරමින් ප්‍රීතියෙන් සමරයි. වඩාත් අවුලට පත් වී ඇති අය සිතන්නේ 'සිදු වුණේ කුමක්ද? එය සිදුවුණේ ඇයි? එය සිදුවුණේ කෙසේද? ' එමෙන්ම ඔවුන්ට සතුටින් සිටිය නොහැක. ඔබ ත්‍රිකාලදර්ශී වී ඇත, එබැවින් ඔබට මෙවන් සිතිවිලි ඇති විය නොහැක 'කුමක්ද? හෝ ඇයි? ' මන්ද, ඔබ තුන් කාලයම දන්නා නිසා. එය සිදු වුණේ ඇයි? එය ඔබව ඉදිරියට ගමන් කරවීමට පරීක්ෂණ පත්‍රයක් බව ඔබ දන්නවා. එය සිදු වුණේ ඇයි? එය අළුත් කිසිවක් නොවෙයි. එනිසා සිදුවුණේ කුමක්ද හෝ එය සිදුවුණේ ඇයිද යන ප්‍රශ්නයක් නැත. මායා ඔබව තව වැඩියෙන් ශක්තිමත් කරවීමට පැමිණ ඉන්පසුව පිටව ගියා. එබැවින් ත්‍රිකාලදර්ශී මනෝ ස්ථිතිය ඇති අය, මේ ගැන අවුලට පත් වන්නේ නැත. ප්‍රශ්න සමඟම පිළිතුරුත් පැමිණෙයි, මන්ද ඔබ ත්‍රිකාලදර්ශී නිසා. ඔබගේ නාමය ත්‍රිකාලදර්ශී වන නමුත් ඔබ වර්තමානයවත් නොදන්නේ නම් හෝ එය සිදු වුණේ මන්ද හෝ සිදුවුණේ කෙසේද කියා නොදන්නේ නම්, ඔබව ත්‍රිකාලදර්ශී ලෙස හැඳින්වෙන්නේ කෙසේද? ඔබ බොහෝ වාර ගණනක් ජයගෙන ඇති අතර ඔබ නොකඩවා එය වෙයි. ඔබ අතීතය සහ අනාගතය දන්නවා, ඔබ සුරද්දනයත් බවත් ඉන්පසුව සුරද්දනයන්ගෙන් දේවතාවන් වීමට යන බ්‍රහ්මණයන් බවත් ඔබ දන්නවා. එය අද සහ හෙට පිළිබඳ ප්‍රශ්නයකි. ප්‍රශ්න අවසන් වී ඉන්පසුව නැවතීමේ තිත්ක් දැමෙයි.

හෝලිහි අරුත වන්නේ හෝ-ලී (එය දැනටමත් සිදුවී තිබේ). අතීතය අතීතයයි. මේ ආකාරයෙන් නැවතීමේ තිත්ක් දැමීමට ඔබ දන්නවාද? හෝලිහි අරුත මෙයද වෙයි.

- ඔබ යමක් පුළුස්සා දමන හෝලි ගැන ඔබ දන්නවා.
- පැහැයෙන් ඔබව වර්ණවත් කරන හෝලි ගැන ඔබ දන්නවා.
- නැවතීමේ තිත්ක් තබන හෝලි ගැනත් ඔබ දන්නවා.
- සුබ හමුවක් සැමරීමේ හෝලි ගැනත් ඔබ දන්නවා.

සතර ආකාරයේම හෝලි ක්‍රීඩා කරන අන්දම ඔබ දන්නවා, එහෙම නේද? එක් වර්ගයක හෝ හෝලි අඩු නම්, ආලෝක කිරුළ තිබිය නොහැකි වෙයි එය නැවත නැවතත් වැටෙනු ඇත. කිරුළක් හොඳින් සවි නොවන විට එය නැවත නැවතත් වැටෙයි. සතර ආකාරයේම හෝලි සැමරීමේ ඔබ සමත් වනවාද? ඔබ පරම පියාට සමාන විය යුතු අතර පියා පිරිපුන් සහ අංග සම්පූර්ණයි. ඔබ තව කොපමණ කාලයක් ප්‍රතිශතයක් තිබීමේ මනෝ ස්ථිතියේ සිටිනවාද? ඔබ සෙනෙහස පාන්නේ කාටද, එම කෙනාට සමාන වීම අපහසු නැත. ඔබට සෑම විටම පරම පියා කෙරෙහි සෙනෙහස තිබේ, එසේ නම්, ඔබ සෑම විටම සමාන නොවන්නේ ඇයි? එය පහසුයි, එහෙම නේද? අවිවා.

බාජ්දාදා, උසස්ම උසස් පරම පියාට සමාන වීම වෙනුවෙන්, නිරන්තරයෙන් පූජනීය සහ සතුටින් සිටින ඔය සියලුම පූජනීය භංසයින්ට, අවිනාශී සුබ පැතුම් ලබා දෙනවා. බාබා ඔබට නිරන්තරයෙන් පරම පියාට සමාන වීම වෙනුවෙන් සහ පූජනීය යුගයේදී සෑම විටම සතුටින් සැමරීම වෙනුවෙන් ඔබට සුබ පැතුම් ලබා දෙනවා. බාබා ඔබට නිරන්තරයෙන් පූජනීය භංසයෙක් වීම සහ ඥාන මැණික් වලින් පිරිපුන් වීම වෙනුවෙන් සුබ පැතුම් ලබා දෙනවා. සියලු පැහැයන්ගෙන් වර්ණවත් වීම සහ වන්දනීය ජීවයක් වීම වෙනුවෙන් බාබා ඔබට සුබ පැතුම් ලබා දෙනවා. ඔහු සෙනෙහස සහ සිහි කිරීම සමඟ ඔබට සුබ පැතුම් ද ලබා දෙනවා. නිරන්තරයෙන් නමස්කාර ලබන, අධිපතීන්ට, සේවකයා වන පරම පියාගේ දරුවන්ට, සෙනෙහස, සිහි කිරීම සහ නමස්කාරය.

අද එය මැලේසියානු කණ්ඩායමේ වාරයයි. ගිණිකොණ. ඔබ විසිරී ගියේ මන්ද කියා ඔබ සියලු දෙනාට වැටහෙනවාද? ඔබ පරමාත්ම දෙවියන්ගේ පවුලේ නැවෙත් බැස බොහෝ විවිධ කොන් වලට ගියා. තඹ යුගයේදී, ජීවත්ම බෝම්බය වෙනුවට ඔබ සිරුරු පිළිබඳ අවධානයේ බෝම්බයෙන් පහර කෑ නිසා, ඔබ

ලෝක සාගරයේ අතරමං විය. රාවන ඔහුගේ බෝම්බය හෙළ නිසා නැව කැබලි වලට කැඩුණි. පරමාත්ම දෙවියන්ගේ පවුලේ නැව කැඩී ගොස් ඔබට ආධාරකයක් ලැබුණු විවිධ ස්ථාන වලට ඔබ විසිරී ගියා. ජලයේ ගිලෙන අයට කොහෙන් හෝ ආධාරකයක් ලැබෙන විට, ඔවුන් එය අල්ල ගන්නවා. එබැවින් ඔබට සුළු ආධාරකයක් ලැබුණේ කුමන ආගමකින්ද, කුමන රටකින්ද, ඔබ එහි ගියා. කෙසේවෙතත්, සංස්කාර එයමයි. මේ නිසයි ඔබ වෙනත් ආගමකට ගිය නමුත්, ඔබගේ සත්‍ය ධර්මයේ හැඳින්වීම ලැබුණු සැනින්, ඔබ මෙහි පැමිණියා. ඔබ ලෝකය පුරා විසිරී ගියා. මෙම වෙන්වීමේදී යහපතක් සිදුවිය, බොහෝ ජීවත්මයන්ට මතු වීමට ඉන් මහජෑදුනි. පරමාත්ම දෙවියන්ගේ පවුලේ හැඳින්වීම ලබා දෙන සෙත සලසන්නන් බවට ඔබ පත් විය. සියලු දෙනාම භාරතයේ සිටියේ නම්, ලෝක සේවය සිදුවන්නේ කෙසේද? ඔබ විවිධ කොන් වලට ගියේ මේ නිසයි. කවරෙකු හෝ සියලුම ප්‍රධාන ආගම්වලට ලඟා වී තිබේ. එක් අයෙක් ඉස්මතු වුණත් ඔහු නියත වශයෙන්ම ඔහුගේ සම්මාණීත්ව අවදි කරයි. වසර 5000 ක් ඔහුගෙන් වෙන්ව සිටීමෙන් අනතුරුව නැවත දරුවන් දැකීමට බාප්පාදාද සතුටු වනවා. ඔබ සියලු දෙනාමත් සිටින්නේ සතුටින්, එහෙම නේද? ඔබ මෙහි පැමිණ ඇත. ඔබව සොයාගෙන තිබේ.

මැලේසියාවෙන් තවමත් ප්‍රභූවරයෙක් පැමිණ නැහැ. සේවය කිරීමේ අරමුණින් ඔවුන්වද උපකරණ බවට පත් කෙරෙනවා. සිසු වේගයකින් සේවය කිරීමට ඔවුන්ද උපකරණ වෙනවා, ඔවුන්ව ඉදිරිපසින් තැබිය යුත්තේ මේ නිසයි. පරම පියාට, ශ්‍රේෂ්ඨ ජීවත්ම ඔබලා පමණයි. ඔබගේ ආධ්‍යාත්මික කුල්මත් බවින් ඔබ ශ්‍රේෂ්ඨයි. ඔය වන්දනීය ජීවත්ම සහ මායා විසින් සිර කරගෙන සිටින අය අතර විශාල වෙනසක් තිබේ. ඔබ නූගත් ජීවත්මයන්ට හැඳින්වීම ලබා දිය යුතුයි. දැන් සිංගප්පූරුවේද ව්‍යාප්තිය තිබේ. පරම පියාගේ විශේෂ ආදරණීය මැණික් කොහේ ගියත්, ඔවුන් වෙනත් මැණික් වලට මතු වීමට මහපාදයි. එඩිතරකම පවත්වා ගැනීමෙන්, ඔබ සෙනෙහසින් යුතුව, සේවයේ ඉදිරියට ගමන් කරයි. එබැවින් ඔබගේ උත්සාහයන්හි ශ්‍රේෂ්ඨ ඵල ඔබට ලැබෙයි. ඔබ ඔබගේ පවුල එකට එකතු කරගත යුතුයි. ඔබගේ පවුලෙන් වෙන් වූ කෙනෙක් නැවත පවුලට පැමිණි විට ඔබ බොහෝ සතුටට පත් වන අතර ඔබගේ හදවත් තුළ කෘතඥතාවය ඇතිවෙයි. ඔවුන්ද පවුලට පැමිණීමෙන් බොහෝ තුනී ගී ගයනු ඇත. ඔබ උපකරණ වී ඔවුන්ව පරම පියාට අයත් කරවුවා. සංගම් යුගයෙදි ඔබට බොහෝ ස්තූති මල්මාලා ලැබෙයි. අවවා.

### ශ්‍රේෂ්ඨ වැකි - නිරන්තර දානපතියෙක් වන්න:

මහා දානපතියෙක් වීම යනු, කිසිදු ආත්මාර්ථකාමී වේතනාවකින් තොරව ඔබට ලැබී ඇති සියලු සම්පත් සියලු ජීවත්මයන්ට ලබා දීමය - පරහිතකාමී වීම. මහා දානපතියෙක් විය හැක්කේ, ආත්මාර්ථකාමී වේතනා ඉක්මවා ගිය කෙනෙකුට පමණයි. අන් අයගේ සතුට තුළ, තමන් සතුට අත්විඳීම යනු, මහා දානපතියෙක් වීමය. සාගරයක්, පිරුණු, අසීමිත සහ නිරන්තර (අඩු නොවන) වන සේම ඔය දරුවන්ද අධිපතියන්, අසීමිත සම්පත් වල අධිපතීන්. මහා දානපතියෙක් වී ඔබට ලැබී ඇති සියලු සම්පත් අන් සියලු දෙනාටම නොකඩවා භාවිත කරන්න. ඔබ සමඟ සබැඳියාවකට පැමිණෙන සියලු ජීවත්මයන්ට නිරන්තර ගැඹුරු සෙනෙහසක් පවත්වාගන්න. බැතිමත් ජීව වුවත් සාමාන්‍ය ජීව වුවද, ඔවුන්ගේ හක්කියේ ඵලය ඔවුන්ට ලැබෙන්නට සලස්වන්න. ඔබ වඩාත් දයාවන්ත වන තරමට සැරිසරන ජීවත්මයන්ට මාර්ගය පෙන්වීම වඩාත් පහසු වෙයි.

විශාලතම සම්පත වන සතුටේ සම්පත ඔබට තිබේ. එබැවින් මෙම සතුටේ සම්පත නොකඩවා පරිත්‍යාග කරන්න. ඔබ සතුට ලබා දෙන කවුරු වුවත් නැවත නැවතත් ඔබට තුනී පුද කරයි. ඔබ දුකෙන් සිටින ජීවත්මයන්ට සතුටේ දානය ලබා දුන් විට, ඔවුන් ඔබගේ ප්‍රශංසා ගායනා කරනු ඇත. මෙයින් මහා දානපතියෙක් වී සතුටේ සම්පත බෙදා හරින්න. ඔබගේ සමකාලීනයන්ව අවදි කර ඔවුන්ට මාර්ගය පෙන්වන්න. දැන්, කාලයට අනුව, ඔබගේ භෞතික ඉන්ද්‍රියන් වලින් මහා දානපතියෙක් සහ ආශීර්වාද දානපතියෙක් වන්න. ඔබගේ නළලෙන්, සෑම කෙනෙකුටම ඔහු හෝ ඇයගේ ආදිතම ස්වරූපය සිහි කරවන්න. ඔබගේ දැසින් ඔවුන්ට ඔවුන්ගේ ආදිතම දේශය සිහි කරවා ඔවුන්ගේ රාජධානියට ඔවුන්ට පාර පෙන්වන්න. ඔබගේ දෙතොලින්, නිර්මාණකරු සහ නිර්මාණය පිළිබඳ ඥානය පැහැදිලි කර දී ඔවුන්ට බ්‍රහ්මණයෙකුගෙන් දේවතාවක් වීමේ ආශීර්වාදය ලබා දෙන්න. ඔබගේ දැන් වලින්, නිරන්තරයෙන් පහසු යෝගීවරයෙක් වී, ඔවුන්ට කර්ම යෝගීවරයෙක් වීමේ ආශීර්වාදය දෙන්න. ඔබගේ නෙළුම් මල් දෙපා වලින් සෑම පියවරකදීම පියාව අනුගමනය කර, සෑම පියවරකදීම කෝටි ගුණයක් රැස් කරගැනීමේ ආශීර්වාදය පිරිනමන්නෙක් වන්න. මේ ආකාරයෙන් සෑම භෞතික ඉන්ද්‍රියකින්ම නොකඩවා මහා දානය සහ ආශීර්වාද

ලබා දෙන්න. මාස්ටර් දානපතියෙක් වී, සිදුවීම් පරිවර්ථනය කිරීම, දුර්වල ජීවත්ම බලවත් කරවීම සහ ඔබගේ බල වලින් වාතාවරණය සහ ආකල්ප පරිවර්ථනය කිරීම ඔබගේ යුතුකමක් බව සලකන්න. නිරන්තර දානපතියෙක් වී, සහයෝගය දීමේ සහ ශක්තීන් වල ආශීර්වාදය සහ මහා දානය දීමේ සිතිවිල්ල ඇති කරගන්න. 'මා ලබා දිය යුතුයි! මා මෙය කළ යුතුයි! මා වෙනස් විය යුතුයි. මා නිරහංකාරී විය යුතුයි!' මෙයට මූලපුරාණ අය අර්ජුනය. ඔවුන් මහා දානපතියෙකුගේ විශේෂත්වය ධාරණය කරගනී.

දැන් සියලු ජීවත්ම වෙනුවෙන් අත්දැකීම් වල ප්‍රතිරූපක් වන්න. විශේෂ අත්දැකීම් වල ආකරයක් වී, සෑම ජීවත්මයක්ම අත්ගාද් මෙන් වන සේ, ජීවත්මයන්ව ඔබගේ අත්දැකීම් වල පදනමට අනුව අත්දැකීම් වල ප්‍රතිරූ බවට පත් කරවීමේ මහා දානය ලබා දෙන්න. සිදුවිය යුත්තේ ඔවුන් ඔහේ ගමන් කරමින්, සෑම දෙයක්ම කරමින්, සවන් දෙමින් සෑම දෙයක්ම පැවසීම පමණක් නොවෙයි. නැහැ, ඔවුන්ට අත්දැකීම් වල සම්පත් ලැබී ඇති බවට ගීතය ගයමින් සතුටු ඔංචිල්ලාවේ පැද්දිය යුතුයි. ඔය දරුවන්ට පරම පියාගෙන් ලැබී ඇති සියලු සම්පත් නොකඩවා බෙදා හැරිය යුතුයි, එනම්, ඔබ මහා දානපතියන් විය යුතුයි. ඔබ වෙතට පැමිණෙන කිසිවෙක් හිස් අතින් නොයා යුතුයි. ඔබ සියලු දෙනාම දීර්ඝ කාලීන සහකරුවන් වන අතර ඔබට දීර්ඝ කාලයකට රාජධානියට අයිතියක්ද තිබේ. අවසන් කාල වකවානුවේ දුර්වල ජීවත්ම වෙනුවෙන් මහා දානපතියෙක් සහ ආශීර්වාද පිරිනමන්නෙක් වී, ඔවුන්ට අත්දැකීමක් ලබා දීමේ පුණ්‍යකර්මය, දන් දී සිදු කරන්න. මෙම පුණ්‍ය ක්‍රියාව, ඔබව කල්පයෙන් භාගයකට වන්දනීයත්වයට සහ ප්‍රශංසාවට සුදුස්සෙක් බවට පත් කරවයි. ඔබලා ඥාන මිණි මුතු වලින් පිරිපුන් දෙවභනන්ය. ඔබ බ්‍රහ්මණයන් වූ මොහොතේ සිට ඔබට ඥානයේ සහ බලයන්ගේ සම්පත් හිමි වුණි. මෙම සම්පත් තමන්ට සහ අන් අයට භාවිත කරන්න, එවිට ඔබගේ සතුට වැඩි වෙයි. මෙයින් මහා දානපතියෙක් වන්න. මහා දානපතියෙක් වීම යනු මෙම දානය නිරන්තරයෙන් දිගටම පවතින බවයි.

දේවමය සේවයේ මහාම පුණ්‍ය ක්‍රියාව වන්නේ පාරිශුද්ධත්වයේ පරිත්‍යාගයයි. පිවිතුරු වී අන් අයව පිවිතුරු කරවීම යනු, පුණ්‍යාත්මයක් බවට පත් වීමයි, මන්ද මෙම දානය, ජීවත්මය සිය දිවි නසා ගැනීමේ මහා පාපය සිදු කිරීමෙන්, ජීවත්මයන්ව නිදහස් කරවයි. අපවිත්‍ර වීම, ජීවත්මයේ සිය දිවි නසා ගැනීමක් වන අතර පාරිශුද්ධත්වය, ජීවිත දානයයි. පිවිතුරු වීමේ සහ අන් අයව පිවිතුරු කරවීමේ මහා දානය දී, පුණ්‍යාත්මයක් වන්න. මහා දානපතියෙක් වීම යනු, ආධ්‍යාත්මිකව දයාවන්ත වී, සම්පූර්ණයෙන් දුර්වල, බලාපොරොත්තු විරහිත සහ බෙලහීන ජීවත්මයන්හට අතිරික්ත බලය දීමයි. මහා දානපතියෙක් යනු, මුළුමනින් බලාපොරොත්තු සිදි ගිය අය තුළ බලාපොරොත්තු ඇති කිරීමයි. එබැවින් මාස්ටර් නිර්මාණකරුවෙක් වී, මහා දානපතියෙක් වී, අඛණ්ඩව ඔබට ලැබී ඇති සියලු සම්පත්, ශක්තීන්, ඥාන මිණි මුතු සහ ගුණදම් දන් දෙන්න. සෑම විටම දන් දෙනු ලබන්නේ සම්පූර්ණයෙන් දුප්පත් අයටයි. ආධාරක ලබා දෙන්නේ ආධාරක නොමැත්තන්ටයි. එබැවින් අවසන් කාල වකවානුවේ පුරවැසියන්ට සහ බැතිමත් ජීවත්මයන්ට මහා දානපතියෙක් වන්න. බ්‍රහ්මණයන් එකිනෙකාට මහා දානපතියන් නොවෙයි. ඔවුන් එකිනෙකාගේ සහයෝගී සහකරුවන්. ඔබ සහෝදරයන් සහ සමාන උත්සාහ දරන්නන්, එබැවින් ඔබ එකිනෙකාට සහයෝගය ලබා දිය යුතුයි.

**වරදානය:** ඔබ ලොවට සෙත සලසන්නෙක් වී, ඔබගේ මනසේ ශක්තිමත් ආකල්පයෙන් සේවය කරන්න.

ලෝකයේ අසරණ ජීවත්මයන්ට නිවැරදි මාවත පෙන්වීම සඳහා, පියා හා සමානව ප්‍රදීපාගාරයක් සහ බලාගාරයක් වන්න. සෑම සියලු ජීවත්මයකටම යමක් දීමේ අරමුණ අනිවාර්යෙන් තබා ගන්න. ඔබ මුක්තිය ලබා දුන්නත් ජීවන-මුක්තිය දුන්නත්, ඔබ සියලු දෙනාටම මහා දානපතියෙක් සහ ආශීර්වාද ලබා දෙන්නෙක් වන්න. වර්තමානයේ ඔබ සේවය කරන්නේ තමන්ගේම ස්ථාන වලයි, නමුත් දැන් එක් ස්ථානයක සිටින අතර, ඔබගේ මනසේ බලයෙන් වාතාවරණය සහ චිත්ත තරංග තුළින් ලෝකයට සේවය කරන්න. වාතාවරණයක් නිර්මාණය වන ආකාරයට, එතරම් බලවත් ආකල්පයක් නිර්මාණය කරගන්න. එවිට ඔබ ලොවට සෙත සලසන්නෙක් බව කියයි.

**පාඨය:** අශාරීරික වීමේ අභ්‍යාසය කිරීමෙන් සහ නිෂ්ඵල සිතිවිලි නොමැති වීමේ ආහාර පාලනය තුළින්, තමන්ව නිරෝගී කරගන්න.

**\*\*\* ඔබ ගාන්නි \*\*\***

**දැන්වීම:** අද, මාසයේ තෙවන ඉරු දිනයි, එබැවින් සියලුම රාජ යෝගී තපස්වී සහෝදර සහෝදරියන් ප. ව. 6. 30 - 7. 30 දක්වා සැලසුම් කරන ලද යෝගාවේ සිටියි. ඔබගේ ආදි සුරඳුන ස්වරූපයේ ස්ථාවර වී බැතිමතුන්ගේ හඬට සවන් දෙමින් ඔවුන්ව ඉහළ නංවන්න. මාස්ටර් සානුකම්පිත සහ කාරුණික වී, සියලු දෙනා මත දයාවේ බැල්මක් හෙලන්න. මුක්තිය සහ ජීවන-මුක්තියේ ආශීර්වාදය ලබා දෙන්න.